



# KNISJA KATIDRALI GHAWDEX

Uffiċċju Parrokkjali: Tel: 2155 4101 • fax 2156 4572 • Email: [info@gozocathedral.org.mt](mailto:info@gozocathedral.org.mt) • [www.gozocathedral.org.mt](http://www.gozocathedral.org.mt)

Hinijiet: Filghodu Tnejn/Erbgħa/Gimgħa: Mit-8:30am - 10:30am, Filghaxija: Mit-Tnejn sal-Gimgħa: Mill-5:00pm - 7:00pm

Arċ Mons. G Attard 9984 7099/21566988(Dar) • [monsjoephattard@gmail.com](mailto:monsjoephattard@gmail.com) • Dun Joseph Sultana 7993 5314 • Dun Joe Calleja 9944 7718, Librerija Pubblika



## ĠAWHRA MILL-ISBAH LI SEBHET IL-KNISJA KATIDRALI

Nhar il-Hamis, 29 ta' April, jaħbat it-54 anniversarju minn meta is-Socjetà Filarmonika Leone irregalat l-istatwa artistika u devota ta' Santa Marija lill-Katidral. Il-Hadd, 29 ta' April, 1956, jibqa' mnizzel b'ittri tad-deheb fl-annali tal-istorja tal-Katidral. Dak inhar is-Socjetà Leone għaddiet l-istatwa għażiża tagħha ta' Santa Marija biex tkun meqjuma fil-parroċċa tal-Katidral. Il-kelma miktuba qatt ma tasal biex tisser il-ferħ li għarrab il-poplu dak il-ħin: ċapċip mill-eluf, sparar ta' murtali, daqq ta' qniepen ferreħija. U bid-dmugh iġelben minn għajnejha, il-kotra għajtet għalenija: Viva, Viva, Santa Marija!

J'Alla aħna lkoll, membri tal-parroċċa tal-Katidral nibqgħu nagħtu xhieda, mhux bil-kliem iżda bil-fatti tad-devozzjoni tagħna lejn il-Madonna. **Fis-7:15pm Mons. Arċipriet Ġużepp Attard imexxi konċelebrazzjoni solenni filwaqt li Dun Vince Pavia jagħmel l-omelija tal-okkażjoni. Il-kant ikun f'idejn l-Chorus Ecclesiae Cathedralis bis-sehem tal-Banda Cittàdina Leone. Inhegħgħom sabiex flimkien bhala komunità parrokkjali nkunu preżenti għal din iċ-ċelebrazzjoni.**

### Dun Frangisk Saliba: 50 Sena Saċerdot.

Qaddist fit-2 ta' April 1960. B'kollox konna 8 qassisin, 4 mis-seminarju u 4 mil-Lyceum. Jien għaddej is-snin tiegħi sal-kwinta (class 5) fl-iskola tal-gvern. Ta' min isemmi wkoll li fil-grupp tagħna kien hemm ukoll Dun Ġużepp Galea, imma kien mar jagħmel it-Teologija l-Brazil u għalhekk qaddes sena qabilna. Dan ifisser li l-grupp tagħna kien ta' 9.

Wara li qaddist għamilt 10 snin inservi l-Katidral bħala kappillan tal-kor. Wara 10 snin, fil-11 ta' Lulju 1970 tlaqt lejn l-Amerika. Bqajt l-Amerika sat-12 ta' Frar 1986, jiġifieri kważi 16-il sena. Naturalment kont dejjem inservi go xi parroċċa fid-djoċesi ta' Brooklyn, New York. Irritornajt lejn Għawdex minħabba ommi għax ma kinitx tiflaħ. Fil-fatt mietet xahrejn wara, fit-12 ta' April 1986.

Is-snin li jagħmel is-safar jimmaturawk hafna u jagħmlulek hafna ġid. L-importanti hu li wieħed jibqa' dejjem iżomm f'moħħu, sewwa jekk qiegħed Għawdex, sewwa barra mill-gżira ċkejna tagħna, li hu saċerdot u allura għandu dejjem iħares id-dinjità u l-obbligi li jġib miegħu dan l-istat. Għalija, dak Alla li tgħallimt, għaraft u habbejt fiċ-ċkejna gżira t'Għawdex baqa' dejjem l-istess wieħed anki fil-ħajja storbuża u mghagħgħa ta' New York. Issa qiegħed naqdi lil Alla li għażilni Għalih. Naqdi, s'intendi, fil-persuna ta' dawk kollha li jeħtieġu s-servizz tiegħi, speċjalment fis-sagrament tar-Rikonċiljazzjoni.

Nirringrazzja lil Alla li għoġbu jinqeda bija f'dawn l-aħħar 50 sena fis-Saċerdozju. Grazzi wkoll lil dawk kollha, ħajjin jew mejtin li kienu u għadhom ta' għajna għalija fil-ħidma tiegħi. Nitlob ukoll lis-Sinjura Alla biex iżomm idejha fuq u fuq sħabi s-saċerdoti l-oħra kollha, huma fejn huma, ħa nkunu nistgħu naqduh kif irid Hu u jagħmel minna strumenti doċili f'idejha għall-glorja Tiegħu u għas-salvazzjoni tal-erwieħ. **Ma San Ġorġ Preca indur lejn il-Mulej Alla u ngħidlu, "Grazzi Sinjur Alla, inħobbok Sinjur Alla". IL-KOMUNITÀ PARROKKJALI TIXTIEQLEK AD MULTOS ANNOS!**

- ♦ **KUNGRESS EWKARISTIKU DJOĊESAN:** Nhar il-Hadd, 25 t'April fil-5:00pm fil-Parroċċa tal-Visitazzjoni ġewwa l-Għarb. Inhegħgħom sabiex tattendu għal din iċ-ċelebrazzjoni djoċesana. Ser nipprovdut trasport li titlaq minn Pjazza Savina fil-4:45pm

### TBERIK GHAL MATUL DIN IL-GIMGHA

#### It Tnejn, 26 t'April

Triq Papa Gwanni Pawlu II.

**Żona tal-Għonq-Ċentru:** Triq Aġius De Soldanis, Triq Mons. Ġużeppi Farrugia, Triq Palma.

#### It-Tlieta 27t'April

Triq Il Kapuccini (In-naħa ta' Azzopardi Pharmacy)

Triq Il-Kapuccini (in-naħa tal-Fire Station)

**Żona tal-Għonq-Ċentru:** Triq Ninu Cremona, Triq San Ġużepp Labre, Pjazza L-Assedju t'Għawdex, Triq Ġorġ Borġ Olivier.

#### L-Erbgħa 28 t'April

Triq Patri Manwel Magri, Triq il-Belliegha

**Żona tal-Għonq-Ċentru:** Triq Fortunato Mizzi.

#### Il-Gimgħa 30 t'April

Triq Sir Luigi Camilleri u Triq L-Ewropa.

25.04.10	4.45am Joseph u Antonia Sultana, 5.45am Dr. Michael Grech, 6.45am Anthony Grech, 7.45am Jason u Emanuel Gatt, <b>10.30am TIEG</b> , 12.00pm Maria Hili, 5.00pm Dr. Michael Grech, 6.00pm Kellu u Ċensa Micallef, 7:15pm John Rapa.
26.04.10	Il-quddies kollu jkun għar-ruħ Carmelo Fenech.
27.04.10	5.30am Familja Cordina, 6.15am Peter Paul u M'Giovanna Portelli, 7.30am Ġużeppi Schembri, 8.00am Frankie u Mikelina Zammit, 6.00pm George, Alfonza u familja Grech, 7.15pm Toni, Ġerardu, Ġorġa u Begningia Attard.
28.04.10	5.30am Familja Cordina, 6.15am Tarcisja u Ġangu Borg, 7.30am Ġanni u Ġanna Grech, 8.00am Joseph Micallef, 6.00pm Gina Portelli, 7.15pm Horace Mercieca.
29.04.10	5.30am Ġigi u Lukrezja Cordina, 6.15am Mike Camilleri, 7.30am Carmen Camilleri, 8.00am Michael Debrincat, 6.00pm Joseph u Marija Vella Muskat, 7.15pm Karlu u Marija Vella.
30.04.10	5.30am, 6.15am, 7.30am, 8.00am, 6.00pm Joseph Portelli, 7.15pm Marija, Carmelo u Anton Mifsud.
01.05.10	5.30am Toni Vella u Ġakkinu Bugeja, 6.15am Familja Buttigieg, 7.30am Ġorġ u Roża Azzopardi, 8.00am Sherin Schembri, 6.00pm Dr. Michael Grech, 7.15pm Tarcisja Zammit u l-familja.

*Nitlob*

Nixtiequ nuru s-solidarjetà tagħna mal-familja **Debrincat** fl-okkażjoni tal-mewt tal-għażiża tagħhom **Marija li l-funeral tagħha sar it-Tnejn 19 t'April 2010.**

*Grazzi*

**N.N €50** b'radd il-ħajr lil Santa Marija ta' grazzja maqlugħa